

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പൊതുഭരണ വകുപ്പ് - ജീവനക്കാര്യം - നിയമ വകുപ്പിലെ ഡെപ്യൂട്ടി സെക്രട്ടറിയായ ശ്രീ. ആകാശ് രവിക്കെതിരെയുള്ള അച്ചടക്ക നടപടി തീർപ്പാക്കി ഉത്തരവ് പുറപ്പെടുവിക്കുന്നു.

പൊതുഭരണ (സ്പെഷ്യൽ-ഇ) വകുപ്പ്

സ.ഉ.(സാധാ) നം.4156/2025/GAD

തീയതി, തിരുവനന്തപുരം, 25-09-2025

- പരാമർശം:-
1. ശ്രീ. ആകാശ് രവിയ്ക്ക് നൽകിയ 28.02.2023 - ലെ ഇതേ നമ്പർ കുറ്റാരോപണ മെമോയും പത്രികയും.
 2. കുറ്റാരോപണ മെമോയ്ക്കും പത്രികയ്ക്കും ശ്രീ. ആകാശ് രവി സമർപ്പിച്ച 31.03.2023 - ലെ മറുപടി.
 3. 28.10.2023 - ലെ സ.ഉ. (സാധാ) നം. 4904/2023/പൊ.ഭ.വ.
 4. അന്വേഷണ അധികാരിയായ ശ്രീ. ജി ഹരികുമാർ 25.01.2024 - ന് സമർപ്പിച്ച അന്വേഷണ റിപ്പോർട്ട്
 5. 03.05.2024 - ലെ ഇതേ നമ്പർ കാരണം കാണിക്കൽ നോട്ടീസ്.
 6. 28.05.2024 - ൽ ശ്രീ. ആകാശ് രവി സമർപ്പിച്ച കാരണം കാണിക്കൽ നോട്ടീസിനുള്ള മറുപടി.
 7. 04.10.2024 - ലെ സ്പെഷ്യൽ-ഇ2/248/2022/പൊ.ഭ.വ. നമ്പർ സർക്കാർ കത്ത്.
 8. കേരള പബ്ലിക് സർവീസ് കമ്മീഷൻ സെക്രട്ടറിയുടെ 29.07.2025 - ലെ A1-2/45/2024-KPSC നമ്പർ കത്ത്.

ഉത്തരവ്

ബഹു. മുഖ്യമന്ത്രിയ്ക്കെതിരെ അങ്ങേയറ്റം തരംതാണതും, ഒരു സർക്കാർ ഉദ്യോഗസ്ഥൻ പാലിക്കേണ്ട സാമാന്യ മര്യാദ പോലും പാലിക്കാതെയുള്ള പരാമർശങ്ങൾ അടങ്ങിയ നോട്ടീസ് "കേരള സെക്രട്ടേറിയറ്റ് എംപ്ലോയീസ് സംഘ്" എന്ന സർക്കാർ അംഗീകാരമില്ലാത്ത സംഘടനയുടെ പേരിൽ 13.09.2022 - ൽ വിതരണം ചെയ്തതുമായി ബന്ധപ്പെട്ട് നിയമ വകുപ്പിലെ ഡെപ്യൂട്ടി സെക്രട്ടറിയും ടി സംഘടനയുടെ പ്രസിഡന്റുമായിരുന്ന ശ്രീ ആകാശ് രവിയ്ക്കെതിരെ അച്ചടക്ക നടപടി സ്വീകരിക്കാൻ സർക്കാർ തീരുമാനിച്ചിരുന്നു. ആയതിന്റെ ഭാഗമായി ടിയാന് പരാമർശം (1) പ്രകാരം കുറ്റാരോപണ മെമോയും കുറ്റാരോപണ പത്രികയും നൽകുകയുണ്ടായി. ആയതിന് പരാമർശം (2) പ്രകാരം ടിയാൻ സമർപ്പിച്ച മറുപടി തൃപ്തികരമല്ലാത്തതിനാൽ, തുടർ നടപടിക്രമങ്ങളുടെ ഭാഗമായി ചട്ട പ്രകാരമുള്ള അന്വേഷണം നടത്തുന്നതിനായി പരാമർശം (3) ഉത്തരവ് പ്രകാരം പൊതുഭരണ വകുപ്പിലെ അഡീഷണൽ സെക്രട്ടറിയായ ശ്രീ. ഹരികുമാർ ജി - യെ അന്വേഷണ അധികാരിയായി നിയമിച്ചിരുന്നു.

(2) അന്വേഷണ അധികാരി പരാമർശം (4) പ്രകാരം സമർപ്പിച്ച റിപ്പോർട്ടിൽ, അംഗീകാരമില്ലാത്ത സംഘടനയുടെ പേരിൽ അപകീർത്തിപരമായ നോട്ടീസ് പ്രസിദ്ധീകരിച്ചതിന്റെ ഉത്തരവാദിത്തം ശ്രീ ആകാശ് രവിക്കുണ്ടെന്നും ഇത്തരത്തിൽ സർക്കാർ

ഉദ്യോഗസ്ഥരുടെ പെരുമാറ്റച്ചട്ടങ്ങൾക്ക് വിരുദ്ധമായി നോട്ടീസ് പ്രസിദ്ധീകരിച്ചത് കുറ്റകരമാണെന്നും ആയതിനാൽ ടിയാനെതിരെ യുക്തമായ അച്ചടക്ക നടപടികൾ സ്വീകരിക്കാവുന്നതാണെന്നും ശിപാർശ ചെയ്തിരുന്നു. ഇത്തരത്തിൽ, 1960 - ലെ കേരള ഗവൺമെന്റ് സർവ്വന്റ്സ് കോണ്ടക്ട് റൂൾസ് ചട്ടങ്ങൾ 60, 62, 72 എന്നിവയുടെ ലംഘനം ശ്രീ ആകാശ് രവി നടത്തിയതായി ബോധ്യപ്പെട്ടതിനാൽ, അന്വേഷണ അധികാരിയുടെ ശിപാർശ കൂടി പരിഗണിച്ച്, ടിയാന്റെ മൂന്ന് വാർഷിക ഇൻക്രിമെന്റുകൾ സഞ്ചിത ഫലത്തോടെ തടയുന്നതിനുള്ള താല്ക്കാലിക തീരുമാനമെടുക്കുകയും പരാമർശം (5) പ്രകാരം ടിയാന് കാരണം കാണിക്കൽ നോട്ടീസ് നൽകുകയും ചെയ്തിരുന്നു. എന്നാൽ കാരണം കാണിക്കൽ നോട്ടീസിന് പരാമർശം (6) പ്രകാരം ടിയാൻ സമർപ്പിച്ച മറുപടി തൃപ്തികരമല്ലാത്തതിനാൽ, 1960 - ലെ കേരള സിവിൽ സർവീസ് (തരം തിരികെപ്പും, നിയന്ത്രണവും അപ്പീലും) ചട്ടങ്ങൾ ചട്ടം 11 (1) (vA) പ്രകാരം ശ്രീ. ആകാശ് രവിയുടെ മൂന്ന് വാർഷിക ഇൻക്രിമെന്റുകൾ സഞ്ചിത ഫലത്തോടെ തടഞ്ഞു കൊണ്ടുള്ള താല്ക്കാലിക തീരുമാനം സ്ഥിരപ്പെടുത്തുന്ന വിഷയത്തിൽ പരാമർശം (7) കത്ത് പ്രകാരം കേരള പബ്ലിക് സർവീസ് കമ്മീഷന്റെ ഉപദേശം ആരായുകയുണ്ടായി. സർക്കാർ തീരുമാനത്തോട് യോജിക്കുകയാണെന്ന് പരാമർശം (8) കത്ത് പ്രകാരം കേരള പബ്ലിക് സർവീസ് കമ്മീഷൻ സെക്രട്ടറി അറിയിക്കുകയുണ്ടായി.

(3) മേൽ സാഹചര്യത്തിൽ, 1960 - ലെ കേരള സിവിൽ സർവീസ് (തരം തിരികെപ്പും, നിയന്ത്രണവും അപ്പീലും) ചട്ടങ്ങൾ 11 (1) (vA) പ്രകാരം നിയമ വകുപ്പിലെ ഡെപ്യൂട്ടി സെക്രട്ടറിയായ ശ്രീ. ആകാശ് രവിയുടെ മൂന്ന് വാർഷിക ഇൻക്രിമെന്റുകൾ സഞ്ചിത ഫലത്തോടെ തടഞ്ഞു കൊണ്ടുള്ള താല്ക്കാലിക തീരുമാനം സ്ഥിരപ്പെടുത്തി ടിയാനെതിരെയുള്ള അച്ചടക്ക നടപടി തീർപ്പാക്കി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

ബിശ്വനാഥ് സിൻഹ

അഡീഷണൽ ചീഫ് സെക്രട്ടറി

ശ്രീ. ആകാശ് രവി, ഡെപ്യൂട്ടി സെക്രട്ടറി, നിയമ വകുപ്പ് (നിയമ വകുപ്പ് മുഖാന്തിരം)

നിയമ വകുപ്പ്

സെക്രട്ടറി, കേരള പബ്ലിക് സർവീസ് കമ്മീഷൻ, തിരുവനന്തപുരം

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം

അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം

വെബ് & ന്യൂ മീഡിയ, വിവര പൊതുജന സമ്പർക്ക വകുപ്പ്

പൊതുഭരണ (ഇ-അഡ്മിനിസ്ട്രേഷൻ) വകുപ്പ്

കരുതൽ ഫയൽ / ഓഫീസ് കോപ്പി

ഉത്തരവിൻ പ്രകാരം

Signed by

Binu Kumar N S

Date: 25-09-2025 14:35:22

സെക്ഷൻ ഓഫീസർ